

पुणे शहर महानगरपालिका

विशेष कार्य अधिकारी (घनकचरा व्यवस्थापन) या
अभिनामाचे एक पद नव्याने निर्माण करण्यास
मान्यता देण्याबाबत.

महाराष्ट्र शासन

नगर विकास विभाग

शासन निर्णय क्र.पीएमसी ३०१०/प्र.क्र. १५४ /२०१०/नवि-२२

मंत्रालय, मुंबई ४०० ०३२

दिनांक : १९ मे, २०१०.

- संदर्भ:-** १) महानगरपालिका आयुक्ता, पुणे शहर महानगरपालिका,पुणे यांचे पत्र
क्र.मआ/उआ/से/५, दि.१.४.२०१० व त्यासोबतचा स्थायी समिती ठराव
क्र.१०३१, दि. २४.११.२००९ व महासभा ठराव क्र.५८१,दि.२२.३.२०१०
२) पुणे महानगरपालिका आस्थापना खर्चाची माहिती

प्रस्तावना:-

पुणे शहरात दररोज सर्वसाधारणपणे १५०० से.टन कचरा निर्माण होतो. घनकचरा व्यवस्थापन नियम,२००० आणि सर्वोच्च न्यायालयाच्या निर्देशानुसार निर्माण होणाऱ्या कचऱ्याची शास्त्रोक्त दृष्टीने विल्हेवाट लावणे अनिवार्य आहे. त्यासाठी कचरा कॅपिंग करणे , कचरा डेपो परिसर स्वच्छ ठेवणे, कचरा प्रक्रिया प्रकल्प राबविणे इत्यादी उपाययोजना करणे गरजेचे झालेले आहे. त्यामुळे शास्त्रोक्त पध्दतीने कचऱ्याची विल्हेवाट लावण्यासाठी कचरा डेपो येथे सुधारणा करणे, आग व लिफ्ट प्रतिबंधात्मक उपाययोजना करणे, कचरा प्रक्रिया प्रकल्प कार्यान्वित करणे, उरली देवाची व फुरसुंगी गावांमध्ये विकास कामे करणे, अशा प्रकल्पांसाठी नविन जागा संपादित करणे इ. अनुषंगिक कार्यवाही करणे आवश्यक आहे. यासाठी शासन महाराष्ट्र प्रदुषण नियंत्रण मंडळ, जिल्हाधिकारी, संबंधित ग्रामस्थ यांच्याशी समन्वय राबवून कार्यवाही करणे आवश्यक आहे. त्यामुळे घनकचरा व्यवस्थापन या कामाची व्याप्ती, पुणे शहराची वाढती लोकसंख्या, याबाबी विचारात घेवून यावरील कामासाठी पुणे शहर महानगरपालिकेच्या आस्थापनेवर, "विशेष कार्य अधिकारी (घनकचरा व्यवस्थापन)" या हुद्द्याचे/अभिनामाचे "एक पद" नव्याने निर्माण करण्यास शासनाची मान्यता देण्याचा प्रस्ताव, आयुक्त, पुणे शहर महानगरपालिका यांनी संदर्भाधिन पत्रान्वये सादर केला आहे.

तसेच मनपाच्या ठरावानुषंगाने सदर पदावर आंतरिक जिल्हाधिकारी/अधिक्षक अभियंता/उपमुख्य कार्यकारी अधिकारी किंवा तत्सम दर्जाच्या अधिकाऱ्यांमधून शासनाकडून प्रतिनियुक्तीवर नियुक्ती करण्यास देखील विनंती केली आहे. सबब,आयुक्त,पुणे शहर महानगरपालिका यांनी सादर केलेल्या प्रस्तावास मान्यता देण्याची बाब शासनाच्या विचाराधीन होती.


शासन निर्णय :-

आयुक्त, पुणे शहर महानगरपालिका, पुणे यांनी स्थायी समिती ठराव क्र. १०३१, दि.२४.११.२००९ व महासभा ठराव क्र.५८१, दि.२२.३.२०१० यांस अनुसरून सादर केलेल्या प्रस्तावातील वस्तुस्थिती विचारात घेवून, पुणे शहर महानगरपालिकेच्या आस्थापनेवर, "विशेष कार्य अधिकारी (घनकचरा व्यवस्थापन)" या अभिनामाचे "एक पद" खालील अटीच्या अधिन राहून, नव्याने निर्माण करण्यास मुंबई प्रांतिक महानगरपालिका अधिनियम, १९४९ चे कलम ५१(४) व ३७३ (२)(अ) अन्वये प्राप्त अधिकारात या आदेशाद्वारे शासनाची मान्यता देण्यात येत आहे.

०२. सदर पद हे अतिरिक्त जिल्हाधिकारी/अधिक्षक अभियंता/उपमुख्य कार्यकारी अधिकारी किंवा तत्सम दर्जाचे समकक्ष शासकीय अधिकारी यांच्यामधून प्रतिनियुक्तीने भरण्यात येईल.

०३. या आदेशानुषंगाने सचे संविधानिक बाबींची पूर्तता आयुक्त, पुणे शहर महानगरपालिका, पुणे यांनी करावी.

महाराष्ट्राचे राज्यपाल यांच्या आदेशानुसार व नोंदवने,



[सुनील कोटेकर]

कार्यासन अधिकारी महाराष्ट्र शासन

प्रत,

- १) मा.मुख्यमंत्री यांचे सचिव, मंत्रालय, मुंबई - ३२
- २) मा.सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-३२
- ३) मा.अपर मुख्य सचिव (महसूल) यांचे स्वीय सहाय्यक, महसूल व वन विभाग, मंत्रालय, मुंबई-३२
- ४) मा.सचिव (ग्राम विकास) यांचे स्वीय सहाय्यक, ग्राम विकास विभाग, मंत्रालय, मुंबई-३२
- ५) मा.सचिव (सार्वजनिक बांधकाम) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई- ३२
- ६) आयुक्त, पुणे शहर महानगरपालिका, पुणे
- ७) नगर सचिव, पुणे शहर महानगरपालिका, पुणे
- ८) अतिरिक्त आयुक्त (जनरल), पुणे शहर महानगरपालिका, पुणे
- ९) अवर सचिव (नवि-१४), नगर विकास विभाग, मंत्रालय, मुंबई-३२
- १०) निवडनस्ती (नवि-२२)